

بِسْمِ اللّٰهِ الرَّحْمٰنِ الرَّحِیْمِ

إِلَیْمَا یَصْعَدُ الْكَلِمَةُ الطَّیْبَةُ الْعَمَلُ الصَّالِحُ یَرْفَعُهُمَا (فَطْلَانِ ۱۰)
(اسی کی طرف چڑھتا ہے پاکیزہ کلام اور جو نیک کام ہے وہ اسے بلند کرتا ہے)

فارسی

قصیدہ مبارکہ در مدح

حضرت امام علی شاہ مکان شریعی علیہ الرحمہ

مرشد طریقت

فقیر الہند حضرت مفتی محمد سعید شاہ علیہ الرحمہ

شاہی امام و خطیب مسجد فتحپوری دہلی

قصیدہ نگار

مولانا نور احمد تخت ہزاری علیہ الرحمہ

ترجمہ و مترجم

ڈاکٹر اقبال احمد اختر قادری مجددی

اسلامی جمہوریہ پاکستان

۱۴۲۵ھ / ۲۰۰۴ء

امام ربانی فاؤنڈیشن، کراچی

بِسْمِ اللّٰهِ الرَّحْمٰنِ الرَّحِیْمِ

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ (فاطر: ۱۰)
(اسی کی طرف چڑھتا ہے پاکیزہ کلام اور جو نیک کام ہے وہ اُسے بلند کرتا ہے)

فارسی

قصیدہ مبارکہ در مدح

حضرت سید امام علی شاہ و مکان شریفی

مرشد طریقت

فقیہ الہند حضرت مفتی محمد مسعود شاہ

شاہی امام و خطیب مسجد فتحپوری، دہلی

قصیدہ نگار

مولانا نور احمد تخت ہزاری

مرتبہ و مترجمہ

ڈاکٹر اقبال احمد اختر القادری مجددی

امام ربانی فاؤنڈیشن، کراچی

اسلامی جمہوریہ پاکستان

۱۴۲۵ھ / ۲۰۰۴ء

عرض اقبال

☆

حضرت مسعود ملت پروفیسر ڈاکٹر محمد مسعود احمد مدظلہ العالی کے کتب خانے میں ”آیات القیومیہ“ کا قلمی نسخہ دیکھنے کی سعادت ملی جو کہ عارف کامل حضرت سید امام علی شاہ مکان شریفی علیہ الرحمۃ اُن کے فرزند و جانشین حضرت سید صادق علی شاہ علیہ الرحمۃ اور اُن کے مشائخ و خلفاء کی سوانح کا ایک اہم ماخذ ہے..... یہ قلمی نسخہ فارسی میں ہے اور بڑے سائز کے ۳۱۹ صفحات پر مشتمل ہے کچھ صفحات غائب ہیں کیونکہ اس قلمی نسخے کے مجموعی صفحات ۵۱۰ تھے..... یہ کتاب ۱۲۹۳ھ/ ۱۸۷۶ء کی تصنیف ہے جسے حضرت سید امام علی شاہ علیہ الرحمۃ کے خلیفہ مولانا احمد علی دھرم کوٹی علیہ الرحمۃ نے ۳۲ برس تک اُن کی صحبت میں رہنے کے بعد قلم بند فرمایا..... حضرت مسعود ملت ”ماہ و انجم“ کے صفحہ ۷ پر تحریر فرماتے ہیں کہ:

”مولائے موصوف بقول خود حضرت امام علی شاہ کے دامن سے ۳۲ سال وابستہ رہے یعنی ۱۲۵۰ھ/ ۱۸۳۲ء سے ۱۲۸۲ھ/ ۱۸۶۵ء تک..... جب سوانح لکھنے والے نے صاحب سوانح کی صحبت میں ۳۲ سال گزارے ہوں اور وہ عالم و عارف بھی ہو تو کوئی وجہ نہیں جو اس کی نگارشات کو مستند نہ سمجھا جائے“.....

”آیات القیومیہ“ کی تحریر سے بھی معلوم ہوتا ہے کہ مصنف عالم و فاضل اور عارف کامل تھے، اُن کے ایک معاصر تذکرہ نگار میرزا محمد ظفر اللہ خان نے اپنی ایک تالیف میں اُن کو ان القابات سے یاد کیا ہے:

”واقف معقول و منقول، مبدع علم مانی، خسر و اقلیم خوش بیانی، آفتاب ہدایت، خورشید افادیت، مسند نشین، بزم سخنوری، رشک افزائے خاقانی والنوری“.....
(محمد ظفر اللہ خان، شجرۃ انساب پیران طریقہ نقشبندیہ مجددیہ (خاندان جناب سید امام علی شاہ) مطبوعہ مطبع آئینہ سکندری ۱۲۷۶ھ/ ۱۸۵۹ء ص ۵، بحوالہ ماہ و انجم، ص ۷)

حضرت سید امام علی شاہ علیہ الرحمۃ بھی آپ کی علمی فضیلت کے معترف اور مقام عرفان سے آگاہ تھے چنانچہ ۱۲۸۲ھ میں جو خلافت نامہ آپ کے نام تحریر فرمایا اس کے آغاز میں حمد و صلوة کے بعد آپ کے نام اس طرح تحریر فرمائیے:-

”عمودہ می آید کہ ہر گاہ صفوت پناہ فضیلت دستگاہ حقائق و معارف آگاہ میر احمد علی حسینی مشہدی عاملہ اللہ تعالیٰ بلطفہ الخلی و کرمہ الخلی“.....

(سیدنا امام علی شاہ مکان شریفی، مکتوبات قطب ربانی (فارسی) مرتبہ سید محمد فضل نعیم) مطبوعہ لاہور ۱۳۵۹ھ/ ۱۹۴۰ء، ص ۱۳۳)

الغرض ”آیات القیومیہ“ حضرت سید امام علی شاہ اور آپ کے اسلاف و اخلاف کے حالات پر ایک مستند ترین ماخذ ہے..... اس میں مقدمہ کے علاوہ درج ذیل آٹھ ابواب ہیں.....

- ۱..... در بیان حکمت بعثت و ارسال انبیاء و رسل
- ۲..... در بیان شرافت مقام ولایت و ذکر درجات
- ۳..... در استقامت دولت و نعمت و ولایت تا قیام قیامت
- ۴..... در بیان ارادت آوردن و بیعت کردن بہ مشائخ از زمان رسول صلی اللہ علیہ وسلم الی یومنا ہذا
- ۵..... در اثبات علم باطن
- ۶..... در ذکر خواجگان نقشبندیہ مجددیہ من اولیاء الی آخر ہا
- ۷..... در ذکر آباء اجداد حضرت خواجہ، تاریخ ولادت
- ۸..... در ذکر خلفاء کبار و اصحاب نامدار

اس کے علاوہ بعض مشائخ کا نعتیہ، مدحیہ اور غزلیہ کلام بھی شامل ہے۔

ابواب کی تفصیلات سے بخوبی اندازہ لگایا جاسکتا ہے کہ یہ کتاب ”آیات القیومیہ“ ایک مبسوط کتاب ہے..... سرمدت ہم اس میں شامل ایک قصیدہ مبارکہ اور اس کا اردو ترجمہ پیش کرنے کی سعادت حاصل کر رہے ہیں جو مولانا نور احمد تخت ہزاری علیہ الرحمۃ نے اپنے مرشد حضرت سید امام علی شاہ علیہ الرحمۃ کی مدح میں تحریر کیا تھا، یہ قصیدہ ”آیات القیومیہ“ کے قلمی نسخے کے صفحہ ۳۷۷ سے ۳۷۶ تک پھیلا ہوا ہے جو کہ ۱۸۹ اشعار پر مشتمل ہے..... قصیدے سے قبل حضرت سید امام علی شاہ اور مولانا نور احمد تخت ہزاری کے منتخب حالات بھی پیش کیے جا رہے ہیں جو کہ ”آیات القیومیہ“ ہی سے ماخوذ ہیں.....

”آیات القیومیہ“ تقریباً ڈیڑھ سو برس قبل فارسی میں تحریر کی گئی اور اس میں اس وقت کی تمام خوبیاں جو اہل ادب میں مروج تھیں، جلوہ گن ہیں، پابندی قاضیہ سے مسج و مرصع عبارتیں اور قدیم فارسی کی ادبی چاشنی بدرجہ وافر موجود ہے ایسی عبارتوں اور اشعار کا ترجمہ محال ہے تاہم فقیر نے سہل انداز میں مفہوم کو اردو میں پیش کرنے کی کوشش کی ہے..... اس عظیم کام میں حضرت مسعود ملت مدظلہ کا علمی و روحانی فیضان برابر شامل حال رہا، مولائے کریم حضرت صاحب کا سایہ تادیر ہم بے علم و ہنر حضرات پر قائم رکھے..... مولائے کریم ہماری اس حقیر سی کوشش کو قبول فرمائے اور مزید خدمت دین کی توفیق عطا فرمائے (آمین)

(۱۰ اشوال المکرم ۱۴۲۳ھ)

احقر

اقبال احمد اختر القادری

کراچی

☆.....☆.....☆

تاج العارفین مجدد وقت حضرت سید امام علی شاہ علیہ الرحمۃ (م ۱۲۸۲ھ / ۱۸۶۶ء) سامرہ و راق کے خاندان سادات سے تھے جلیل القدر عالم و عارف، آپ کا روحانی اور علمی فیض دور و نزدیک جاری و ساری تھا، شرقی پنجاب (بھارت) کے شہر رتھ چھتر میں مقیم تھے، یہ شہر آپ کے وجود مسعود کی برکت سے "مکان شریف" مشہور ہوا۔۔۔ حضرت سید امام علی شاہ علیہ الرحمۃ پنجاب کے خاندانی بزرگ حضرت شاہ حسین علیہ الرحمۃ (م ۱۲۴۳ھ) سے بیعت تھے اور وہ سندھ کے مشہور و معروف بزرگ حضرت قاضی احمد دہلوی علیہ الرحمۃ (م ۱۲۴۳ھ) سے بیعت تھے اور حضرت قاضی احمد دہلوی سندھ کے مشہور و معروف بزرگ حضرت خواجہ محمد زمان شاہ علیہ الرحمۃ (م ۱۱۸۸ھ) سے بیعت تھے۔۔۔ یہ فیض مجددی پنجاب سے ہوتا ہوا حرمین شریفین گیا، وہاں سے سندھ آیا۔ سندھ سے پھر پنجاب گیا، وہاں سے دہلی سے ہندوستان کے دیگر بلاد، پھر سندھ سے دیگر ملک اور بلاد پہنچا۔۔۔

حضرت سید امام علی شاہ علیہ الرحمۃ کے نامور خلفاء میں حضرت فقیہ البند شاہ محمد مسعود محدث دہلوی (م ۱۳۰۹ھ / ۱۸۹۲ء) حضرت بابا امیر الدین (م ۱۳۳۱ھ) حضرت شیر محمد پبلی بھتی، صاحبزادہ سید فرید الدین، مولوی محمد اعظم ٹوکی، سید بہار علی شاہ، سید محمد جمال مظہر، مولانا احمد علی شاہ حرم کوٹی، میاں شیر محمد خاں کابلی، مولوی محمد شریف بدین شاہی، مولوی نور احمد تخت بڑاوی، میاں محمد زمان، میاں شرف دین خوشاب والا، سید نظام شاہ کشمیری وغیرہ تقریباً ایک سو خلفاء تھے۔۔۔ فقیر کے جدا جدا شاہ محمد مسعود علیہ الرحمۃ کے خلیفہ حضرت شاہ کن الدین الوری علیہ الرحمۃ (م ۱۳۵۵ھ / ۱۹۳۶ء) تھے جن کا فیض دور و نزدیک پھیلا۔۔۔

حضرت سید امام علی شاہ علیہ الرحمۃ کے فرزند اکبر اور جانشین حضرت سید صادق علی شاہ علیہ الرحمۃ (م ۱۳۱۷ھ / ۱۸۹۹ء) ہوئے۔ جن کیلئے حضرت سید امام علی شاہ نے دعا فرمائی تھی کہ

جو لوگ تمہارے دامن سے وابستہ ہوں وہ ہمیشہ مقبول و سرور رہیں۔

فقیر کے والد ماجد مفتی اعظم شاہ مظہر اللہ علیہ الرحمۃ (م ۱۳۸۶ھ / ۱۹۶۶ء) آپ کے دامن سے وابستہ تھے اور یہ فقیر حضرت والد ماجد کے دامن سے وابستہ ہے۔۔۔ الحمد للہ سلسلہ عالیہ نقشبندیہ مجددیہ مظہریہ پاکستان، ہندوستان، بنگلہ دیش، انگلستان، امریکہ، بلینڈ، کینیڈا، سعودی عرب، افغانستان و اٹلی وغیرہ میں پھیلا ہوا ہے۔۔۔

حضرت شاہ کن الدین الوری کے خلیفہ و جانشین حضرت شاہ محمود الوری علیہ الرحمۃ (م ۱۳۰۷ھ / ۱۹۸۶ء) اور صوفی اخلاق احمد علیہ الرحمۃ کا فیض پاک و ہند میں خوب پھیلا، شاہ محمود الوری کے فرزند و جانشین صاحبزادہ ابوالخیر محمد زبیر اور خلیفہ حضرت حکیم مشتاق احمد حیدری علیہ الرحمۃ (م ۱۳۲۳ھ / ۲۰۰۲ء) کا فیض بھی پاک و ہند میں خوب پھیل رہا ہے۔ صوفی اخلاق احمد علیہ الرحمۃ کے خلیفہ شیخ محمد عثمان علیہ الرحمۃ نے بھی سلسلہ عالیہ نقشبندیہ مجددیہ سعیدیہ کی خوب خدمت کی۔۔۔ حضرت سید امام علی شاہ علیہ الرحمۃ کے خلفاء بابا امیر الدین اور حضرت شیر محمد پبلی بھتی کا فیض بھی پاک و ہند میں جاری و ساری ہے۔ اول الذکر کے خلیفہ حضرت شیر محمد شہرپوری (م ۱۳۴۳ھ) کا سلسلہ بھی خوب پھیلا۔ آپ کی کوئی زیند اولاد نہ تھی چنانچہ آپ کے بعد آپ کے چھوٹے بھائی حضرت غلام محمد شہرپوری نے مسند رشد و ہدایت سنبھالی۔۔۔ آپ کے دو صاحبزادگان میاں غلام محمد شہرپوری اور میاں جمیل احمد شہرپوری ہوئے، اول الذکر نے سلسلہ عالیہ نقشبندیہ مجددیہ کی خدمت کرتے ہوئے حال ہے میں وصال فرمایا۔۔۔ اس وقت صاحبزادہ میاں جمیل احمد شہرپوری اس سلسلے کا خوب پھیلا رہے ہیں۔ حضرت شیر محمد پبلی بھتی کا سلسلہ بھی پاک و ہند میں خوب پھیل رہا ہے۔ پیش نظر قصیدہ مبارکہ اسی عارف کامل حضرت سید امام علی شاہ کی مدح میں ہے جن کا سلسلہ بیعت و ارشاد سارے عالم میں پھیلا۔

فقیر کے علم میں یہ بات آئی کہ آیات القیومیہ (م ۱۲۹۳ھ / ۱۸۷۶ء) کا ایک قلمی نسخہ بھلی شریف (پنجاب، پاکستان) میں صاحبزادہ سید محفوظ حسین شاہ صاحب کے کتب خانے میں موجود ہے، فقیر نے صاحبزادہ میاں جمیل احمد شہرپوری زید عنایتیہ کی خدمت میں عرض کیا، موصوف نے بڑی کوشش و جانفشانی سے اس ندرتے کا کس نکلا کر فقیر کو عنایت فرمایا۔۔۔ یہ کتاب حضرت سید امام علی شاہ علیہ الرحمۃ پر مستند ترین مآخذ ہے۔ فقیر نے اس کی روشنی میں حضرت سید امام علی شاہ اور اپنے دادا مرشد سید صادق علی شاہ علیہ الرحمۃ کے حالات پر ایک "ماہنامہ نجم" (مطبوعہ سیال کوٹ ۱۹۸۳ء) مرتب کی تھی جو مولانا محمد اشرف مجددی کی عنایت سے شائع ہوئی۔

اب کئی سال بعد فقیر اس کتاب کا مطالعہ کر رہا تھا تو یہ قصیدہ نظر سے گزرا جو ایک عارف کامل اور تاجر عالم نے قلم بند کیا ہے، اس کو پڑھ کر دل پر بے حد اثر ہوا اور اسکے ردیف نے اور متاثر کیا، سوچا کہ اسکو الگ مرتب کر کے ترجمہ کے ساتھ شائع کیا جائے۔۔۔ برادر ڈاکٹر اقبال احمد اختر القادری زید مجدہ، پرنٹر پڑی جنہوں نے بہت ہی تھوڑے عرصے میں فارسی کی اچھی استعداد پیدا کر لی ہے۔ فقیر تو اس کو حضرت مجدد الف ثانی اور حضرت سید امام علی شاہ علیہ الرحمۃ کا فیض سمجھتا ہے۔ ڈاکٹر اقبال احمد اختر القادری نے قلمی نسخے سے قصیدہ نقل کیا، یہ بھی اہم مرحلہ تھا۔۔۔ پھر ترجمہ کیا۔ اب یہ قصیدہ اردو ترجمہ قصیدہ نگار مدوح کے حالات کے ساتھ شائع ہو کر آپ کے سامنے ہے۔ اس میں شک نہیں کہ برادر ڈاکٹر اقبال احمد اختر القادری نے بڑی محنت کی۔ مولیٰ تعالیٰ اس محنت کا پورا پورا صلہ عطا فرمائے اور سلسلہ نقشبندیہ مجددیہ کے فیض سے مستفیض فرمائے۔ آمین۔

بِسْمِ اللّٰهِ الرَّحْمٰنِ الرَّحِیْمِ
حضرت سید امام علی شاہ مکان شریفی
(شیخ طریقت، فقیہ الہند شاہ محمد مسعود محدث دہلوی)

☆

آپ کی ولادت باسعادت مکان شریف (موضع اتر چمتر، ضلع گورداس پور، پنجاب، بھارت) میں ۱۲۱۱ھ (۱۷۹۶ء) میں ہوئی آپ کے والد بزرگوار میر سید حیدر علی شاہ آپ کے بچپن میں انتقال کر گئے، چنانچہ آپ زیادہ عرصہ ناننانی کے گھر رہے۔ بعض فارسی کتب مولانا فقیر اللہ دھرم کوٹی سے پڑھیں۔ بہت سی کتب مولانا نور احمد چشتی اور مولانا جان محمد چشتی سے پڑھیں اور جلد ہی آپ کی جودت طبع کی وجہ سے ہم سبقوں پر سبقت مشہور ہو گئی۔ آپ نے شعر گوئی میں بھی اس حد تک کمال پیدا کر لیا کہ فی البدیہہ اشعار کہتے۔ چونکہ آپ کے اجداد کرام فن طب میں مہارت رکھتے تھے یہی وجہ کہ آپ نے اس طرف رجوع کیا۔ فن طب کی کتابیں ”سرآمد حکماء“ حافظ محمد رضا سے پڑھیں۔

حضرت امام علی شاہ نے سولہ برس کی عمر میں اپنے استاد مولانا جان محمد چشتی کے ہمراہ حضرت بابا فرید گنج شکر رحمۃ اللہ علیہ کے آستانے پر حاضری دی یہاں ایک مجھ نے پیش گوئی کی:-

”آپ کے ہی رشتے داروں میں ایک سن رسیدہ بزرگ سے آپ کو بہت ہی زیادہ فائدہ پہنچے گا۔“

اس وقت حضرت امام علی شاہ کو یقین ہو گیا کہ یہ پیر بزرگ حضرت شاہ حسین ہی ہیں کیونکہ آپ حضرت امام علی شاہ صاحب کے جدی رشتہ دار ہوتے تھے۔ چنانچہ حضرت امام علی شاہ نے نہایت ہی اخلاص کے ساتھ بیعت کی درخواست کی پہلی بار استخارے کا اشارہ فرمایا، کچھ دن گزر جانے کے بعد جب دوسری بار عرض کیا تو فرمایا کہ اب استخارے کی ضرورت نہیں اور شرف بیعت سے مشرف فرمایا۔ ریاضت، مجاہدات کے بعد آپ سے فرمایا:-

”صفوت و قدس جبریل، خلعت ابراہیم، شوق موسیٰ، طہارت عیسیٰ اور محبت مصطفیٰ (صلوٰۃ اللہ علیہم اجمعین) اگر تجھ کو دیں تو خبردار اس پر راضی نہ ہونا اور اس سے زیادہ کی آرزو کرنا کہ اس سے زیادہ بہت کچھ ہے۔ صاحب ہمت بنے رہو اور سر ہمت کبھی نیچا نہ کرو۔“

حضرت شاہ حسین کی نظر فیض گستر نے وہ کچھ دیا کہ بہت کم لوگوں کو دیا ہوگا۔ اور وہ کچھ عطا کیا جو بہت کم لوگوں کو عطا ہوا ہوگا۔ آپ اپنے پیر کامل کے آئینہ جمال بن گئے بلکہ خود پیر کامل بن گئے۔

علم و عمل، اتباع و استقامت، تربیت و تسلیک مریدین ناقصوں کی تکمیل، فقراء و غرباء پر شفقت و مہربانی، جس خلق، تواضع و مسکنت، غنوو درگزر، چشم پوشی و شفقت، ایثار و انعام، اکرام و احسان و عفت، زہد و دروغ و تقویٰ، طاعت و عبادت و عبودیت، جوع و فاقہ، تحمل و بردباری، خشوع و خضوع۔ حلم و رضا، صدق و جہا، صبر و سکوت، بذل و جود و سخاوت، خشیت و خوف و رضا، ریاضت و مجاہدات، قناعت و مدارمت و معاونت، تجرید و تفرید و توحید، تہذیب و وقار، مدارات و مواسات، عنایت و رعایت، شفقت و شفاعت، کرم و تفقہ، شکر و ذکر و فکر، احتشام و احترام، رقت و غیرت، عبرت و بصیرت، معرفت و حقیقت، تسلیم و تقویٰ، توکل و تحمل، یقین و ایقان، غنا و استغناء۔۔۔۔۔ آپ کی ذات جامع صفات حسنہ تھی۔ آپ حضور اکرم صلی اللہ علیہ وسلم کے حقیقی وارث اور اپنے شیخ کے راز دار و نائب مناب ہو گئے۔

آپ فرماتے تھے کہ حضرت شاہ حسین کا فیض ہمیشہ جاری رہتا تھا اور جس کو آپ چاہتے اپنی نسبت عالیہ کے انوار میں غرق کر دیتے۔ بیعت ہونے کے بعد اگرچہ حضرت شاہ حسین نے بہت سے انعام و اکرام سے نوازا لیکن اس کے باوجود میرا ذہن اسی سوچ میں رہتا کہ کب وہ وقت خاص آئے اور میں مستفیض ہوں یہاں تک کہ پندرہ سال کے بعد پھر وہ وقت آیا اور قصبہ کہوڑہ کے سفر میں اس وقت خاص کی نعمتوں سے سرفراز فرمایا جس کی نہ کوئی حد ہے نہ انتہا۔ آپ نے فرمایا۔

”اے بیٹے! یہ حقیقت اولیاء اور نسبت گرامی جو آج رات تجھ کو ملی ہے، دن بدن بلند ہوتی جائے گی اور ترقی کرتی جائے گی اور اس بھید کی باریکیاں تم پر ظاہر ہوتی جائیں گی۔“

اس کے بعد حضرت امام علی شاہ سے فرمایا ”امامت کرو“ اور حضرت شاہ حسین نے ان کے پیچھے خود نماز پڑھی نماز کے بعد آپ نے حضرت امام علی شاہ کو سامنے بٹھا کر مراقبہ فرمایا، مراقبہ سے فارغ ہو کر فرمایا:-

”اللہ تعالیٰ کے فضل و کرم اور اکابر کی روحانیت کی تربیت سے تمہارا کام انجام کو پہنچا۔ آج رات میں تم کو اس کی اجازت دیتا ہوں کہ جو امانت تمہارے سپرد کی گئی ہے اس کو طالبان حق تک پہنچاؤ۔“

خلافت سے نوازنے کے بعد حضرت شاہ حسین دو سال بقید حیات رہے۔ اس دوران حضرت امام علی آپ کی صحبت کو کبریت احمر سمجھتے ہوئے مسند ارشاد پر نہیں بیٹھے اور ہمیشہ آپ کی صحبت ہی میں رہے یہاں تک کہ حضرت شاہ حسین وصال فرما گئے۔ ایک دن میں مراقبہ میں تھا۔ اچانک جب میں نے سر اٹھایا تو کیا دیکھتا ہوں کہ حضرت شاہ حسین میرے سامنے کھڑے ہیں میں تعظیماً کھڑا ہو گیا۔ آپ نے مجھے مخاطب فرمایا اور طریقہ نقشبندیہ کی ترویج و اشاعت کے بارے میں تاکید فرمائی اسی وقت دو اشخاص کے بارے میں حکم فرمایا ان کو تلقین کرو اور اس دوران آپ نے ایسی نسبت القا فرمائی کہ میں بے خود ہو گیا اور مجھے یہ خبر بھی نہ رہی کہ آپ کس طرف چلے گئے جب میں وہاں سے مکان شریف لوٹا تو وہ دو اشخاص جو میرے سامنے پیش کیے گئے تھے، میرے پاس آئے اور کہا کہ حضرت شاہ حسین خواب میں آئے اور ہماری تلقین و تربیت آپ کے سپرد فرمائی۔ ایسی صورت میں جب کہ میں نے ان کے کواہ کو اپنی واردات کے مطابق پایا تو قبول کرنے کے علاوہ کوئی چارہ کار نہ رہا۔ حضرت شاہ حسین کی ارشاد کی برکت سے جب میں نے مریدین کی طرف توجہ کی تو میں نے محسوس کیا کہ فیض کا ایک سیلاب میرے دل میں امنڈ رہا ہے۔

جب آپ اکابر حضرت نقشبندیہ کی مسند خلافت پر رونق افروز ہوئے اور آپ نے سلسلہ نقشبندیہ کی ترویج و اشاعت شروع کی تو تھوڑے ہی عرصے میں آپ کا شہرہ سارے عالم میں پھیل گیا اور مختلف مقامات سے علماء و صلحاء آنے لگے۔ آپ نے بعض سالوں کو چالیس سال اور بعضوں کو پچاس سال میں راہ سلوک طے کرائی اور بعض طالبوں کو ان کی اسداد کی وجہ سے چند روز ہی میں تمام منازل طے کر دیے۔ آپ کے روحانی کمالات کا اندازہ مندرجہ ذیل واقعات و حقائق سے ہو سکتا ہے۔

..... رہتاس کے نواح میں ایک شخص کی آرزو تھی کہ ”قطب عالم“ کی زیارت کر لے اور اس سے بیعت ہو چنانچہ اس نے ”صاحب انفاس“ درویشوں سے درخواست کی یہاں تک کہ اس زمانے کے ایک بزرگ نے اس شخص سے فرمایا کہ ایک لاکھ کی تعداد میں یہ وظیفہ پڑھا اور اس کے بعد استخارہ کرو، چنانچہ اس شخص نے ایسا ہی کیا اس کو عالم واقعہ میں آپ کا نام نامی آپ کا حلیہ اور آپ کے مسکن شریف کا اتا پتا بتایا گیا۔ جب دوبارہ استخارہ کیا تو اس مرتبہ حلیہ مبارکہ مجلس شریف اور خانقاہ عالیہ کو دکھایا گیا۔ اس کے ساتھ ہی کسی کو کہتے سنا کہ ”قطب عالم“ کا مسکن ملک پنجاب میں ہے۔ دوسرے روز سامان سفر تیار کر کے پنجاب کی طرف روانہ ہوا جب اس نے دریائے چناب عبور کیا جس سے پوچھتا وہ آپ ہی کا پتا بتاتا، اس سے اس کو یقین ہو گیا کہ عالم واقعہ میں جس بزرگ کی طرف اشارہ کیا گیا تھا وہ یہی بزرگ ہیں۔ چنانچہ وہ شخص حاضر ہو کر زیارت سے مشرف ہوا۔ اس نے دیکھا کہ شہر شہر اور ملک ملک کے فقہاء علماء اور فقراء جمع ہیں اس نے یہ بھی دیکھا کہ عالم واقعہ میں آپ کا جو حلیہ مبارکہ دکھایا گیا تھا وہی حلیہ ہے۔ اس شخص نے سارا ماجرا رقم الحروف (مولوی احمد علی دھرم کوٹی) کو سنایا اور رقم الحروف نے حضرت امام علی شاہ صاحب سے بیعت کے لیے عرض کیا۔

۲..... مولانا مولوی غلام حسین ہوشیار پوری جو اس زمانے کے اجلہ علماء میں تھے اور حضرت غلام علی شاہ دہلوی کے خلیفہ اور مولانا محمد شریف اصفہانی کے شاگرد تھے۔ وہ اتفاقاً قصبہ دہلو میں آئے جہاں پہلے ہی حضرت امام علی شاہ مقیم تھے۔ اس قصبے کی مسجد مرزایاں میں آپ نے اعتکاف کیا اور یہیں حضرت امام علی شاہ فیض رساں تھے۔ انہوں نے حضرت امام علی شاہ کے فیوض و برکات اور تاثرات کو دیکھا تو فرمایا:-

”سچ تو یہ ہے کہ آپ اس زمانے کے مجدد ہیں۔“

۳..... حضرت شاہ صاحب بدھن شاہ کاناوری (خلیفہ حضرت شاہ حسین علیہ الرحمۃ) فرمایا کرتے تھے:-

”اس زمانے میں مشرق سے لے کر مغرب تک آپ صراطِ مستقیم کے ہادی و رہبر ہیں، دوسرے حضرات آپ کے وجود شریف کے وسیلے سے فیض حاصل کرتے ہیں، اگر اس قسم کا صاحب کمالات پیدا ہو جائے تو سارے عالم اور عالم والوں کے لیے کافی ہے۔ چنانچہ ایک آفتاب ساری دنیا کو روشن کر دیتا ہے۔“

۴..... جب آپ کی مشیخت کا شہرہ اطراف و جوانب میں پھیلا اور لوگوں کو معلوم ہوا کہ مکان شریف میں ایسا آفتاب عالم تاب طلوع ہوا ہے کہ جس پر ایک نظر ڈالتا ہے اس کے ظاہر و باطن کو منور کر دیتا ہے تو لوگ جوق در جوق آپ کی طرف آنے لگے۔ چنانچہ اس زمانے کے جلیل القدر عالم مولانا غلام اللہ لاہوری (جن کو خلیفہ صاحب کے نام سے یاد کیا جاتا ہے) نے جب آپ کا شہرہ سنا تو آپ کی خدمت میں حاضر ہو کر مستفیض ہوئے۔ بہت سے حضرات نے عالم واقعہ میں حضور اکرم صلی اللہ علیہ وسلم کی زیارت کی اور آپ کے اشارے پر حضرت امام علی شاہ صاحب کی خدمت میں حاضر ہو کر نسبت دوامِ حضوری حاصل کی اور مقاماتِ عالیہ پر فائز ہوئے۔ بہت سے لوگوں نے عالم واقعہ اور عالم یقظہ میں آپ کی صورت شریف دیکھی اور آپ سے توجہ حاصل کی چنانچہ توجہ سے ان کے دل ذاکر ہو گئے اور وہ محبتِ الہی میں منجذب ہو گئے۔ آپ کی صحبت کی میاثر کی تاثیرات اور آپ کے حلقہٴ متبرکہ کی کیفیات و واردات کا کیا ذکر کروں بعض لوگ آپ کی توجہ کی تاثیر سے مرغِ نیم نمل کی طرح خاک پر لوٹتے تھے، بعض لوگ کمالِ استغراق کی وجہ سے مست بادہ بے خودی معلوم ہوتے تھے، بعض لوگ وجد و بے تابی کے غلبے کی وجہ سے آہ و نالہ کرتے تھے، بعض لوگ خود کو فراموش کر کے عالم حیرت میں چلے جاتے تھے اور بعض لوگوں کے سامنے توحید و معرفت کے اسرار کھلا نظر آتے تھے، المختصر آپ کی نورانی مجلس شریف میں وہ کیف و سرور حاصل ہوتا جو دنوں یا درہتا۔

آپ کی خانقاہ شریف اور مسجد شریف میں تقریباً تین سو صوفیاء اور فقراء رہتے اور دور و نزدیک سے طالبانِ طریقت حاضر ہوتے تھے۔ مثلاً بخار، کابل، بدخشاں، کشمیر اور ہندوستان وغیرہ۔ ان تمام حضرات کے طعام و لباس کا انتظام حضرت امام علی شاہ کی طرف سے ہوتا تھا آپ کا وجود شریف مجددِ مائتہ ثالثہ عشر تھا (تیرھویں صدی کا مجدد)۔

آپ کا فیض حضور و غیبت میں یکساں تھا۔

مولانا محمد شریف بدخشاںی جو کئی سال سے آپ کی خدمت میں حاضر تھے۔ جب تکمیلِ منازل کے بعد اپنے وطن جانے لگے تو حضرت امام علی شاہ نے رخصت کرتے ہوئے فرمایا۔

”آپ سے ہماری دوبارہ ملاقات معلوم نہیں ہوتی۔“

اسی طرح بعض دوسرے دوستوں کو لکھا:-

”فقیر کی عمر ۷۰ سال کی ہو گئی ہے حدیث میں آیا ہے کہ میری اُمت کی عمریں ۶۰ اور ۷۰ کے درمیان ہوں گی تو معلوم ہوتا ہے کہ میری عمر ۷۰ سے زیادہ نہ ہوگی۔“

۱۵ شعبان کی رات گزار کر صبح کو مسجد شریف حاضر ہوئے اور اپنے رفقاء اور مریدین سے فرمایا:-

”اس فقیر کا نام لو رحِ حیات سے مٹا دیا گیا ہے۔“

چنانچہ دوسرے ہی دن آپ کے سینے میں درد شروع ہوا اور معلوم ہوا کہ وجع الفواد کا مرض لاحق ہو گیا ہے۔ چنانچہ آپ کے صاحبزادے حضرت سید صادق علی شاہ صاحب کو اطلاع دے دی گئی جن کو حضرت نے باہر بھیجا ہوا تھا اسی اثناء میں حضرت کے سینے میں بڑی شدت سے دور ہونے لگا۔ حضرت سید صادق علی شاہ صاحب عالم انتظار میں والد ماجد کی خدمت میں حاضر ہوئے تو آپ نے صاحبزادے کو مخاطب کرتے ہوئے فرمایا:-

”ظاہری صحت کا حال یہ ہے کہ معلوم ہوتا ہے کہ فراق کی ساعت قریب آ گئی ہے۔“

حضرت صاحبزادہ یہ بات سُن کر بہت ہی غم زدہ ہوئے۔ جب حضرت امام علی شاہ صاحب نے ان کی پریشانی اور اضطراب کا عالم دیکھا تو آپ نے ازراہ کرم ارشاد فرمایا:-

”اللہ کی عادت یہی ہے کہ ایک کو اپنے پاس بلا لیتا ہے اور دوسرے کو اس کی جگہ پر بٹھا دیتا ہے۔ تم کو نہیں معلوم کہ حضور اکرم صلی اللہ علیہ وسلم جب دنیا سے تشریف لے گئے تو ان کی جگہ حضرت ابو بکر صدیق رضی اللہ عنہ بیٹھے اور جب حضرت ابو بکر تشریف لے گئے تو ان کی جگہ حضرت عمر رضی اللہ عنہ بیٹھے اور جب حضرت عمر تشریف لے گئے تو ان کی جگہ حضرت عثمان غنی رضی اللہ عنہ بیٹھے اور جب حضرت عثمان تشریف لے گئے تو حضرت علی کرم اللہ وجہہ ان کی جگہ بیٹھے۔“

یہ سن کر حضرت سید صادق علی شاہ صاحب مضطرب ہو گئے اور آنکھوں سے آنسو جاری ہو گئے آپ نے فرمایا کہ میں اپنے اندر آپ کی جانشینی کی قابلیت نہیں پاتا۔ حضرت امام علی شاہ صاحب نے فرمایا:-

”ایسی باتوں سے توبہ کرو خبردار! خبردار! میں نے سب کچھ تم پر شکر کر دیا اور تم سے کوئی چیز اٹھانہ رکھی، تم کو چاہیے کہ فقیر کے سجادے پر بیٹھ کر عادات و عادات میں سنت کی پیروی کرو کہ مقام محبوبیت اسی سے ملتا ہے۔ اور اہل دنیا اور ارباب ہوا و ہوس سے منہ موڑ کر اللہ کی طرف متوجہ رہو اور اسی کو اپنا کفیل جانو میں نے حق سبحانہ و تعالیٰ سے یہ دعا کی ہے کہ جو لوگ تمہارے دامن سے وابستہ ہوں وہ ہمیشہ مقبول و مسرور ہیں۔“

کاتب الحروف (مولانا احمد علی دھرم کوٹی) تیس سال تک اس آستانے سے منسلک رہا اور اکثر اوقات سفر و حضر میں آپ کے ساتھ رہتا تھا۔ حضرت امام علی شاہ اپنی تمام زندگی میں تین بار بیمار ہوئے۔ پہلی بار ۵۸ سال کی عمر میں تب سرفہ کی بیماری لاحق ہوئی جو دو ماہ سے زیادہ عرصے تک رہی۔ بظاہر زندگی کی کوئی امید نہ رہی۔ اسی حالت میں رمضان المبارک آ گیا اور آپ نے پہلا روزہ رکھ لیا رات کو کیا دیکھتے ہیں کہ حضور اکرم صلی اللہ علیہ وسلم تشریف لائے آپ نے فرمایا:-

”میرے بیٹے امام اہل مقام تیری عمر زیادہ ہے، غم نہ کر بہت سے طالب تیرے وسیلے سے پستیوں سے نکل کر بلند یوں تک پہنچیں گے۔“

چنانچہ اس واقعہ کے تھوڑے ہی عرصے بعد بیماری زائل ہو گئی اور آپ صحت یاب ہو گئے دوسری بیماری ۶۵ سال کی عمر میں لاحق ہوئی جبکہ آپ درد قلوب کی بیماری میں مبتلا ہوئے لیکن ساتویں روز صحت یاب ہو گئے اور تیسری بیماری ۷۰ سال کی عمر میں لاحق ہوئی اور اسی بیماری میں آپ نے جان عزیز جان آفریں کے سپرد کی۔

آپ کا وصال ۱۳ اشوال المکرم (۱۲۸۲ھ) مطابق ۶ مارچ ۱۸۶۶ء کو ہوا۔ ابھی آفتاب غروب نہ ہوا تھا کہ آفتاب طریقت غروب ہو گیا۔ انا اللہ وانا الیہ راجعون۔ مکان شریف ہی میں آپ کی تدفین عمل میں آئی۔

چالیسویں کے روز اس خاندان کے سارے منتسبین اور مریدین دور و نزدیک سے جمع ہوئے اور حضرت امام علی شاہ کے بڑے بڑے خلفاء کے اتفاق سے حضرت سید صادق علی شاہ صاحب رحمۃ اللہ علیہ کے ہاتھ پر توبہ کی گئی اور لوگ بیعت ہوئے آپ کی توجہ سے انہوں نے اپنے سینوں میں لامتناہی انوار و واردات محسوس ہے۔

حضرت امام علی شاہ کے وصال پر بہت سے حضرات نے قطعات تاریخ و وفات تحریر کیے ہیں۔

آپ کے اعظم خلفاء میں فقیہ الہند شاہ محمد مسعود محدث دہلوی علیہ الرحمۃ ممتاز ہیں۔ آیات القیومیہ کے مصنف مولوی احمد علی دھرم کوٹی نے آپ کو ان القاب سے نوازا ہے۔

درامام اہل قربت و نہایت ہادی، طریق درج نہایت در بدایت، مقتدائے ارباب یقین، مجتہدائے علماء راسخین، محج سنن نبوی، مخبر احادیث مصطفوی، شیخنا و مولانا محمد مسعود دہلوی مد اللہ ظللہ افضالہ و نوالہ علی مفارق المسترشدین۔

حضرت مسعود شاہ صاحب رحمۃ اللہ علیہ عالم و عالم اور عارف و کامل تھے کتاب و سنت کے حقائق و علوم حل کرنے میں آپ کی شان بہت بلند تھی اور صوفیاء و اولیاء کے ملفوظات کی باریکیوں کی شرح کرنے میں آپ کا رتبہ بہت ہی برتر تھا۔ آپ کو راہ ہدایت کے لیے ایسے مرشد کی تلاش ہوئی جو علم و عمل اور حضور اکرم صلی اللہ علیہ وسلم کی کمال متابعت میں ظاہری و باطنی طور سے آراستہ و پیراستہ ہو چنانچہ اسی تلاش کے دوران جب آپ نے حضرت سید امام علی شاہ رحمۃ اللہ علیہ کی تعریف و توصیف سنی تو آپ خدمت بابرکت میں حاضر ہوئے۔ چونکہ آپ کی روشن پیشانی سے سچی ارادت و اعتقاد کے آثار اور رشد و ہدایت کے انوار ظاہر تھے بلکہ روشنی سے بھی زیادہ روشن تھے تو حضرت امام علی شاہ صاحب نے بغیر کسی توقف کے اپنے دامن سے وابستہ کر لیا اور ذکر اسم ذات کی تعلیم فرمائی یہاں تک کہ آپ کے جسم و جان اس لذت محسوس کرنے لگے۔ حضرت امام علی شاہ صاحب نے مختلف قسم کے الطاف و عنایات سے آپ کو ممتاز فرمایا۔ حضرت امام علی شاہ صاحب کی خانقاہ میں جتنے بھی ساکنان طریقت آئے ان کے مقابلے میں آپ میں خاکساری و عاجزی، اخلاق و ادب اور خدمت گذاری کا جو جذبہ دیکھنے میں آیا ایسا کسی میں نہ دیکھا۔ اسی عاجزی و انکساری سے حضرت امام علی شاہ صاحب کی ظاہری توجہ اس قدر آپ کی طرف تھی کہ دوسرے کسی مرید کی طرف نہ تھی۔ آپ کے رہنے کی انتہا کا اندازہ اس حقیقت سے لگایا جاسکتا ہے کہ آپ سات ماہ کے اندر اندر سیرائی اللہ اور سیرنی اللہ کی سعادت اور فنا و بقا کی دولت سے بہرہ یاب ہو گئے اور آپ کی تعلیم طریقت اور خلافت سے نوازا کر طالبان حقیقت کی تربیت و ہدایت کے لیے دہلی رخصت فرمایا۔

آج جب کہ ۱۲۹۲ ہجری ہے آپ دہلی میں جو اکابر اولیاء کا قدیم وطن ہے حضرت امام علی شاہ صاحب کے ارشاد کے مطابق طالبوں کی تربیت و ہدایت میں مصروف ہیں آپ کے فیض رسانی کے انوار اور فائدہ رسانی کے برکات دن بدن بڑھتے جاتے ہیں اور آپ کی ذات سے بہت سے لوگ ہدایت و تربیت پارہے ہیں اور ساکنان طریقت کی دوسری جماعت علوم دینی سے بہرہ ور ہو رہی ہے اور ساکنان طریقت کی دوسری جماعت آپ کی برکتوں سے بہرہ ور ہو رہی ہے آپ کی ذات و بابرکت سے بہت سے خلفاء صاحب وقت صاحب حال بن گئے۔

حضرت امام علی شاہ صاحب رحمۃ اللہ علیہ کی ظاہری و باطنی توجہ جو آپ کی طرف تھی وہ کسی مرید و خلیفہ کی طرف نہ تھی آپ کے رہنے کی بلندی کا اسی سے اندازہ لگایا جاسکتا ہے۔ حضرت امام علی شاہ صاحب رحمۃ اللہ علیہ کی نظر عنایت جس انداز سے آپ کی طرف مبذول تھی۔ دوسروں کو دیکھ دیکھ کر اس پر رشک آتا تھا۔ حضرت مسعود شاہ رحمۃ اللہ علیہ اکثر اوقات مجلس شریف میں حاضر رہتے جب آپ مجلس میں ہوتے تو حضرت امام علی شاہ صاحب رحمۃ اللہ علیہ عجیب عجیب نکات و کلمات بیان فرماتے۔ ایک روز اہل محفل میں سے کسی کے دل میں یہ بات آئی کہ جب حضرت مسعود شاہ صاحب مجلس میں ہوتے تو حضرت امام علی شاہ صاحب رحمۃ اللہ علیہ نہایت ہی ذوق و شوق سے معارف بلند بیان فرماتے ہیں اور دوسرے کسی وقت ایسے معارف بیان نہیں کرتے تو آپ نے فرمایا:

”عالمًا معارف و حقائق کے بیان کرنے میں خود سامع کی برکت بھی شامل حال ہوتی

ہے۔“ (آیات القیومیہ، ص۔ ۳۷۷)

(اضافہ مرتب):

حضرت فقیر الہند مفتی محمد مسعود شاہ رحمۃ اللہ علیہ نے مسجد جامع فتح پوری دہلی میں ایک عرصے تک امامت و خطابت، درس و تدریس، رشد و ہدایت اور فتویٰ نویسی کے فرائض انجام دیے۔ ۱۰ رجب المرجب ۱۳۰۹ھ / ۱۸۹۲ء کو دہلی میں آپ کا وصال ہوا اور حضرت خواجہ باقی باللہ رحمۃ اللہ علیہ کی درگاہ میں مدفون ہوئے۔ آپ کے وصال کے بعد آپ کے فرزند اکبر حضرت مولانا احمد سعید صاحب رحمۃ اللہ علیہ سجادہ نشین ہوئے، پھر آپ کی وفات کے بعد حضرت فقیر الہند کے پوتے حضرت مفتی اعظم ہند علامہ مفتی محمد مظہر اللہ رحمۃ اللہ علیہ (ابن حضرت مولانا احمد سعید صاحب رحمۃ اللہ علیہ) سجادہ نشین ہوئے۔ آپ کے وصال کے بعد آپ کے صاحبزادے حضرت علامہ مفتی محمد شرف احمد رحمۃ اللہ علیہ سجادہ نشین ہوئے اور ان کے انتقال کے بعد ان کے صاحبزادے مولانا حافظ قاری محمد آصف جاہ قاسم مقام ہوئے لیکن حضرت مفتی اعظم کی مسند پر اس وقت آپ کے پوتے مفتی محمد کرم احمد (ابن حضرت مولانا حافظ قاری محمد احمد رحمۃ اللہ علیہ) رونق افروز ہیں۔ آپ حضرت مفتی اعظم سے بیعت ہیں۔ ہر چہ سلاسل میں اجازت و خلافت حاصل ہے۔ امامت و خطابت رشد و ہدایت اور فتویٰ نویسی کے فرائض آپ ہی انجام دے رہے ہیں۔

حضرت مفتی اعظم علیہ الرحمۃ کے فرزند اکبر حضرت علامہ قاری حافظ مفتی محمد مظہر احمد ۱۹۲۷ء میں پاکستان آ کر کراچی میں مقیم ہو گئے تھے، آپ پھر عالم و مفتی تھے، حضرت مولانا محمد رکن الدین شاہ الوری علیہ الرحمۃ سے بیعت تھے۔ خلافت و اجازت حضرت مفتی اعظم علیہ الرحمۃ اور حضرت علامہ مفتی محمد محمود الوری سے حاصل تھی۔ اب آپ کے صاحبزادگان آپ کی یادگار ہیں۔ خصوصاً حافظ قاری محمد مظہر احمد صاحب جو آپ کے قاسم مقام اور جانشین ہیں۔

حضرت مفتی اعظم کے سب سے چھوٹے صاحبزادے مولانا ڈاکٹر محمد سعید احمد درگاہ حضرت خواجہ باقی باللہ رحمۃ اللہ علیہ کے سجادہ نشین اور مسجد شریف کے خطیب تھے۔

اس وقت حضرت مفتی اعظم کی اولاد میں عالم اسلام کے عظیم محقق، جہانی العصر، مسعود ملت پروفیسر ڈاکٹر محمد مسعود احمد مدظلہ العالی کراچی میں رونق افروز ہیں اور آپ کے ذریعے حضرت سید امام علی شاہ مکان شریفی اور دیگر مشائخ نقشبندیہ مجددیہ مظہریہ کا فیض جاری و ساری ہے۔

بِسْمِ اللّٰهِ الرَّحْمٰنِ الرَّحِیْمِ
جانشین امام علی شاہ
حضرت سید صادق علی شاہ مکان شریفی
(شیخ طریقت مفتی اعظم شاہ محمد مظہر اللہ دہلوی)

☆

حضرت سید محمد صادق علی شاہ صاحب اپنے والد ماجد حضرت امام علی شاہ رحمۃ اللہ علیہ کے فرزند اکبر، جانشین اور صاحب سجادہ تھے، صاحب ”آیات القیومیہ“ نے آپ کو ان القاب سے نوازا ہے۔

”صدر مسند ارشاد و ہدایت، ہادی طریق درج نہایت در ہدایت، سیاح بیدارے طریقت، غواص دریا حقیقت، مظہر صفات ربانی، مور و اخلاق سبحانی، مشکلات مصباح مشکات انوار، مضارح کنوز اسرار، سلالہ الکبراء المکتبین، وارث علوم الانبیاء، والمرسلین، الداعی الی اللہ سبحانہ والوالی، سیدی سندی حضرت مولوی محمد صادق علی۔ مع اللہ الطالین لطلول بقاۃ مادام الفریا والفری“ (ص ۳۳۷)

آپ جامع معقول اور حادی فروع و اصول تھے۔ ظاہری اور باطنی نعمتوں کے مرکز اور حسنی اور حسینی خوبیوں کے جامع بچپن ہی سے انوار ولایت اور آثار ہدایت ان کی روشن پیشانی سے ظاہر تھے۔ چونکہ آپ کی والدہ کرمہ آپ کے بچپن ہی میں انتقال کر گئی تھیں۔ اس لیے حضرت امام علی شاہ آپ پر بڑی شفقت فرماتے تھے۔ بچپن سے لے کر عنفوان شباب تک ہمیشہ سفر و حضر میں اپنے ساتھ رکھتے تھے۔ اور کبھی اپنے سے جدا نہ فرماتے۔ آپ کی تعلیم و تربیت پر خصوصی توجہ فرمائی اپنے خلیفہ اہل حضرت مفتی محمد مسعود شاہ رحمۃ اللہ علیہ سے درس حدیث دلویا۔

جب آپ تحصیل علم سے فارغ ہوئے تو میدان طریقت میں قدم رکھا اور تمام ہی خوبیوں کو اپنے روحانی کمالات میں گم کر دیا اور اللہ تعالیٰ کے جمال و کمال کے عاشق ہو گئے۔ حضرت امام علی شاہ صاحب نے آپ کو قابل اور مستعد کامل سمجھ کر آپ کی طرف نظر عنایت فرمائی اور بہت سی خدمات پر آپ کو توفیق بخشیں۔ یہاں تک کہ اپنا خلیفہ اور جانشین بنا دیا اور تمام اصحاب کبار اور خلفا نامدار سے ان کو ممتاز کر کے خلیفہ مطلق اور صاحب سجادہ بنا دیا۔ چونکہ سلوک باطن میں نسبت طریقت احمدیہ غایت الغایت تک اپنے والد ماجد سے حاصل کی اور آپ کی توجہات عالیہ سے بلند مقامات و درجات تک پہنچے اس لیے طالبوں کی تربیت میں آپ کی بڑی شان ہے۔ جس پر لطف کی نظر فرماتے ہیں اس کو ما سوا اللہ سے بیزار کر کے اللہ کا بنا دیتے ہیں، مشائخ کرام میں ظاہری اور باطنی طہارت کے اہتمام میں آپ بے مثل ہیں۔ اخلاق حمیدہ اور صفات ملکئہ کے حامل ہیں اور مہذب و مؤدب فطرت کے مالک اولیا اللہ کے اخلاق و کمالات آپ کی ذات میں مرکوز نظر آتے ہیں۔ کرم و سخاوت، مخلوق پر شفقت اور غریبوں کی اعانت میں تو اپنے والد کے جمال و کمال کی یادگار ہیں۔ جو کچھ بھی فتوحات مہیر آتی ہیں غریبوں اور مسکینوں کو دے دیتے ہیں۔ بس میں کیا لکھوں کہ قلم میں لکھنے کی طاقت نہیں..... صورت و سیرت میں سلف عظام کی یادگار ہیں۔ اپنے سجادے کا پورا پورا پاس و لحاظ رکھتے ہیں۔ ہر دل کے محبوب و مقبول ہیں۔ اور بذل و ابتہار، کشادہ پیشانی و فراغ دہی و عنود و رگزر، صبر و رضا، توفیق و تسلیم اور علم و تدبر میں تو آپ کی نظیر نہیں۔ ”صاحب انفا“ کا لقب ہے۔ جس کو جو کچھ کہہ دیتے ہیں، ہو بہو ہی ہو جاتا ہے۔

آپ اپنی تمام توجہات باطنی کی تربیت اور قابو کی تہذیب میں صرف کرتے ہیں۔ اپنے والد ماجد کی وفات کے بعد سے کئی سال ہو گئے کہ مسند ارشاد پر بیٹھے ہوئے مخلوق کو حق کی دعوت دے رہے ہیں۔ باوجود اس کے کہ آپ علوم عقلی و نقلی میں وقیع النظر ہیں اور باطنی معاملات میں بھی تیز نگاہ ہیں۔

اپنے طالبوں کی تربیت فرماتے ہیں۔ متابعت سنت اور عمل عزیمت میں ثابت قدم ہیں۔ علوم شریعت میں آپ کا یہ پایہ بہت بلند ہے اور اتباع و عمل میں آپ کا درجہ بہت بڑا ہے۔ باوجود کثرت جذبات آپ نے نہ کبھی رقص کیا اور نہ سماع، نہ ابتدا میں نہ انتہا میں نہ بیچ میں نہ آخر میں چونکہ یہ باتیں مقام رخصت کی ہیں اور آپ کا عمل عزیمت پر تھا۔ اسی طرح کبھی آپ نے ذکر جہ نہیں فرمایا اور شیطانیات صوفیہ سے بھی راہ سلوک کی ابتداء اور انتہا میں محفوظ رہے۔ آپ کے والد ماجد کی محبت کی برکت سے آپ پر ایسی ایسی واردات و کیفیات اور حالات و مقامات گزرے جو نہ کسی آنکھ نے دیکھے اور نہ کسی کان نے سنے اور نہ اس کا خیال ہی کسی انسان کے دل میں گزرا۔ یہ آپ کے تصرفات باطنی میں سے ادنیٰ درجے کا تصرف ہے کہ جب آپ کسی مستعد مرید کے باطن میں تصرف فرماتے تو اس کو عالم بے خودی و بے شعور میں پہنچا دیتے..... اور رفتہ رفتہ سیر الی اللہ اور سیر فی اللہ کی سعادت، فتانی اللہ اور بقا اللہ کی دولت سے سرفراز فرمادیتے۔ آپ کی محبت میں بہت سے طالبوں کی حالتیں بدل گئیں اور وہ قرب و حضور آگئی کے درجات پر فائز ہو کر طریقت نقشبندیہ کی تعلیم کی اجازت لے کر لوگوں کی باطنی تربیت میں مصروف ہیں۔

آج جبکہ ۱۲۹۳ ہجری ہے حضرت سید صادق علی شاہ صاحب مسند ارشاد پر جلوہ افروز ہیں اور سالکان راہ طریقت کو مستفیض فرما رہے ہیں اور پستیوں سے نکال کر بلند یوں تک لے جا رہے ہیں۔ (ماخوذ آیات القیومیہ، ص ۳۳۸)

(اضافہ):

۲۲ رجب ۱۳۱۷ھ / ۱۸۹۹ء کہ آپ کے وصال کے بعد آپ کے صاحبزادے حضرت سید میر بارک اللہ رحمۃ اللہ علیہ سجادہ نشین ہوئے، پھر آپ کی وفات کے بعد آپ کے صاحبزادے حضرت سید محمد مظہر قیوم رحمۃ اللہ علیہ اور ان کے وصال کے بعد ان کے صاحبزادے حضرت سید محفوظ حسین صاحب مدظلہ العالی سجادہ نشین ہوئے جو بلفظہ تعالیٰ حیات ہیں اور بھلیہ شریف (شلع شیخو پورہ، پنجاب، پاکستان) میں فیض رساں ہیں۔

حضرت سید صادق علی شاہ صاحب رحمۃ اللہ علیہ کے دو صاحبزادے حضرت مولانا مفتی سید غلام رسول صاحب رحمۃ اللہ علیہ بھی عالم و فاضل اور مفتی وقت تھے۔ اپنے والد ماجد سے بیعت تھے اور اجازت و خلافت بھی حاصل تھی، آپ کے صاحبزادے حضرت مولانا سید منظور احمد (پنجاب، پاکستان) میں مقیم ہو گئے اور یہیں وصال فرمایا۔ اب آپ کے صاحبزادگان آپ کے قائم مقام ہیں۔

بِسْمِ اللّٰهِ الرَّحْمٰنِ الرَّحِیْمِ
مصنّف قصیدہ
مولانا نور احمد تخت ہزاری
(خلیفہ سید امام علی شاہ مکان شریفی)

☆

حضرت مولانا نور احمد تخت ہزاری رحمۃ اللہ علیہ، حضرت سید امام علی شاہ علیہ الرحمۃ کے خلفاء میں ممتاز ہیں، مولانا علی احمد دھرم کوٹی نے ”آیات القیومیہ“ کے صفحہ ۳۷ پر آپ کے مختصر حالات تحریر کرتے ہوئے ان الفاظ سے نوازا ہے۔
”مظہر تجلیات الہی، مورد کرامات لاتناہی جامع معقول و منقول، حاوی فروع و اصول، مستقیم الاحوال، صاحب وقت و حال، مطلع انوار حضور سرمد عالم ربانی مولانا نور احمد زواد اللہ انوار قبولہ“

حضرت مولانا نور احمد، حضرت خواجہ (سید امام علی شاہ) کے احباب میں ممتاز اور نامدار خلفاء میں سے ہیں، آپ علوم شریعت تفسیر و حدیث کے ماہر اور علوم باطنی و طریقت کے اسرار و رموز پر بھی کامل دسترس رکھنے والوں میں ہیں..... عالم شباب میں تحصیل علم سے فارغ ہو کر معرفت الہی کے حصول کی غرض سے ایسے مرد کامل کی تلاش میں لگ گئے جس کا ظاہر سنت کے زیور سے آراستہ اور باطن غیر اللہ کی محبت سے خالی ہو، یہ زمانہ ۱۲۶۰ھ کا تھا جب حضرت قطب الاقطاب، ابوالبرکات، قیوم العالم حضرت خواجہ (سید امام علی شاہ) کے کمالات اور مقامات کی شہرت ہو چکی تھی، مولانا نور احمد تخت ہزاری سلمہ اللہ الباری نے جب اس مرد خدا شناس کا چرچا سنا تو آپ کے آستانے پر حاضر ہوئے اور پھر شرف بیعت حاصل کر کے ہمیشہ کے لیے ہمیں کے ہو رہے..... حضرت خواجہ کی نظر فیض اور تربیت کی بدولت بزرگی اور عظمت حاصل ہوئی بڑے با عظمت حالات و مقامات آپ پر منکشف ہوئے، انہی ایام میں فرط شوق اور جذب محبت میں حضرت خواجہ قدس سرہ کی مدح و منقبت میں ایک قصیدہ منظوم فرمایا جس میں انوار وحدت کے انکشافات سے اور کثرت میں ذوق و حال کے غلبے کے سبب چند اشعار کہے جو آخر میں اس بابرکت قصیدہ میں سے کچھ بیان کیا جائے گا جو کہ اتفاقاً ایک شخص کے ذریعے ان (حضرت امام علی شاہ) کی نظر پر فیض سے گزرا، مقبول ہوا اور وہ (مولانا نور احمد) تھوڑے ہی عرصہ میں کمالات سے ہم آغوش ہو گئے اور سعادت الی اللہ و سیر فی اللہ کے سبب ممتاز مقام حاصل ہوا..... اجازت و خلافت سے نوازے گئے پھر اپنے آبائی علاقہ چنیوٹ جا کر (مخلوق کو) فیض پہنچا رہے ہیں اور طالبان کو دعوت حق دے رہے ہیں..... چنیوٹ میں آپ کا خوب چرچا ہے اور لوگ جوق در جوق ارادت حاصل کر رہے ہیں، آپ کی توجہ سے بے شمار لوگ متاثر ہو رہے ہیں، اس وقت آپ کی ذات آسمان ولایت کا قمر اور آسمان ہدایت کے قطبین عالم حسن شہادت کو فروغ بخشنے والی اور ارباب طلب قلبی جذبات کو تفتیح عطا کرنے والی ہے..... (آیات القیومیہ، ص ۳۷۳)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
قصیدہ متبرکہ در شان سید امام علی شاہ
محرّر جمعہ

(۱)

حسن	لبلی	بدیدہ	ام	کہ	مپرس
نیش	عشتش	کشیدہ	ام	کہ	مپرس

میں نے حسن محبوب (انوار ولایت) کو ایسا دیکھا ہے کہ مت پوچھو اس کے عشق کے تیروں کو جیسا سہا ہے مت پوچھو.....

(۲)

از	چنن	حسن	او	جہان	آرای
دہ	چہ	غافل	بہ	ام	مپرس

اس کے حسن جہاں آراء کی بدولت میں ایسا مدہوش رہا (دنیا سے) ایسا بے خبر رہا کہ مت پوچھو.....

(۳)

شبشہ	عافیت	نکست	تمام
حسن	رویش	چو	دیدہ
		ام	کہ

میں نے جب سے اس کے چہرے کا حسن و جمال دیکھا ہے شبشہ عافیت کو ایسا توڑ ڈالا ہے کہ مت پوچھو.....

(۳)

او تمام عیش عشقش
او غنیمت بچاہ کشیدہ ام کہ
پرکس اس کے زیرِ پنے والے غارہ میں ایسا گرا اور اس کی محبت میں ایسا گرفتار ہو چکا
ہوں کہ مت پوچھو.....

(۵)

سج حسش باین دل ویران
بچپنان جلوہ دیدہ ام کہ
پرکس اس کے خزانہ حسن کو اپنے اس ویران دل میں ایسا جلوہ افروز دیکھا ہے کہ مت
پوچھو.....

(۶)

ب کی جلوہ اش شدم مدہوش
جام عیش عشقش چشیدہ ام کہ
پرکس اس کے ایک ہی جلوے سے مدہوش ہو گیا اور اس کی محبت کا ایسا جام یا کہ مت پوچھو.....

(۷)

منغ دل رفت در قفس جعش
دام رلفش کشیدہ ام کہ
پرکس میں خوف کے مارے اس کی زلفوں کے قید خانے میں گرفتار اور گیسوؤں کا ایسا
اسیر ہوا کہ مت پوچھو.....

(۸)

چون کشادم نقاب طرہ او
عالی را بدیدہ ام کہ
پرکس جب میں نے اس کی پیشانی سے نقاب ہٹایا ایک عالم کو دیکھتا ہوں کہ مت پوچھو.....

(۹)

از لب لعل خسرو شیرین
ختنان شنیدہ ام کہ
پرکس میں نے اس خوبصورت و شیریں لعل جیسے ہونٹوں سے ایسی باتیں سنی ہیں کہ
مت پوچھو.....

(۱۰)

سینہ بشگانت خنجر عمرش
تیر مژگانش خوردہ ام کہ
پرکس اس کے اشارہ چشم نے سید چاک کر دیا اور پگلوں کے ایسے تیر کھائے ہیں کہ مت
پوچھو.....

(۱۱)

مولدش ہست گرچہ در چتر
سکلتش لیک دیدہ ام کہ
پرکس وہ اگرچہ (رز) چھتر کا رہنے والا ہے لیکن اس کا مسکن مت پوچھو کہ میری
آنکھیں بھی ہیں.....

(۱۲)

بار بستم بناقد عشقش
تغ جبرش کشیدہ ام کہ
پرکس مت پوچھو میں نے اس کے عشق میں سواری پر سامان باندھا ہی تھا کہ جدائی کی تلوار آڑے آگئی.....

(۱۳)

کشد ام در فراق او مجنون
لیلیٰ نو کریدہ ام کہ
پرکس میں نے نیا محبوب تلاش کیا مگر مت پوچھو کہ اب اس کی جدائی میں دیوانہ ہو گیا ہوں.....

(۱۴)

در رہ منزل تو ای جانان
رنج و محنت کشیدہ ام کہ
پرکس اے محبوب تیری طلب کے راستے میں کسی مشقت اور مصیبت اٹھائی ہے مت
پوچھو.....

(۱۵)

بہر رہ عشق منزل سیلی
غربہائی کشیدہ ام کہ
پرکس محبت کے راستے میں مسافرت سے دو چار ایسا پردہ سی ہوا ہوں کہ مت پوچھو.....

(۱۶)

در بلائی فراتی و محنت و غم
مردود خون دیدہ ام کہ
مت پوچھو کہ رنج و مصیبت اور جدائی کے غم سے آنکھیں لال ہو گئی ہیں.....

(۱۷)

در نماز نیاز سیر و سلوک
نوامی کز تندرہ ام کہ
مت پوچھو کہ میں نے سیر و سلوک کی نماز نیاز میں ایک نیام امام چتا ہے.....

(۱۸)

سر خود را نہادہ ام بدش
قبلہ عجب دیدہ ام کہ
مت پوچھو کہ میں نے ایک عجیب قبیلہ دیکھا اور اپنا سر اس کے در پر رکھ دیا.....

(۱۹)

طوف کردم بگرد و صد بار
کعبہ عجب دیدہ ام کہ
مت پوچھو کہ میں نے ایک انوکھا کعبہ دل دیکھا اور تیکڑوں بار اس کا طواف کیا.....

(۲۰)

اوقدام بقر خاک درش
کنج عجب بدیدہ ام کہ
میں نے ایسا انوکھا مقام دیکھا کہ مت پوچھو اور اس در کی خاک پر چاڑا ہوں.....

(۲۱)

پس بجران بہت چینی
چہ گریبان دریدہ ام کہ
اس سکون و چین دینے والے محبوب کی جدائی میں ایسا گریبان دریدہ ہوا ہوں کہ
مت پوچھو.....

(۲۲)

در پی عشق آہوی نعتی
چہ بیابان دویدہ ام کہ
مت پوچھو کہ مشک کی طرح میٹکتے اور آفتاب کی طرح چمکتے والے اس عزیز کی
محبت کی خاطر کس طرح بیابانوں کو دیکھا.....

(۲۳)

در ہوائی وصال آن لیلی
ترک لذت بگردہ ام کہ
مت پوچھو کہ میں نے اس محبوب سے ملاقات کی خاطر اپنی کتنی لذت و آسائش کو ترک کر دیا.....

(۲۴)

در پی ہوج بہت مستور
بترک اوطان کردہ ام کہ
مت پوچھو کہ ایک پوشیدہ جگہ (محل) کی خاطر میں نے اپنے وطن کو چھوڑا.....

(۲۵)

در پس عشق روی آن مہ نو
طعنہ ہائی شنیدہ ام کہ
اس ماہو کی محبت میں مجھے کیا کیا باتیں سننے کو ملی مت پوچھو.....

(۲۶)

در پی دیدن لب شیرین
کوہ ہائی بکندہ ام کہ
مت پوچھو کہ اس کے لب شیریں کی زیارت کی خاطر میں نے کتنے پہاڑ عبور کیے.....

(۲۷)

در پی عشق دلبر زینیا
چہ کدر کوب خوردہ ام کہ
اس خوبصورت دل زاہد لبر کی خاطر کس قدر چوٹ کھائی ہے مت پوچھو.....

(۲۸)

من و چون من ہزار در کولش
دست بستہ بدیدہ ام کہ
مت پوچھو کہ ایک میں ہی کیا اپنے جیسے ہزاروں کو اس کی گلی میں دست بستہ دیکھا.....

ہمہ در سوز و ساز و نالہ و درد
عجب بدیدہ ام شغلی کہ مپرس
مت پوچھو کہ سبھی کو سوز و ساز اور در و محبت کے انوکھے انداز میں دیکھا.....

سبق خواندم کنون بکتب عشق
مفتی عشق دیدہ ام کہ مپرس
ایسے مفتی عشق کو دیکھا ہے کہ مت پوچھو، (ایسا لگتا ہے) بھی تک مکتب عشق میں
پڑھتا ہوں.....

ہر کہ طفلی بدیدہ این مکتب
جائی دیگر ندیدہ ام کہ مپرس
جس طالب (حق) نے بھی اس مکتب کو دیکھ لیا وہ پھر کہیں اور نہیں دیکھتا.....

ہر کہ مرغی چشید ان انجیر
غیر ز انجیا ندیدہ ام کہ مپرس
مت پوچھو کہ جس پرندے نے بھی اس انجیر کو چکھا اس کو یہاں کے سوا اور کہیں نہ
پایا.....

غلغل لا الہ الا اللہ
ہر طرفہا شینیدہ ام کہ مپرس
میں کیا بتاؤں کہ وہاں تو ہر طرف لا الہ الا اللہ کی صدا سنی سنی ہیں.....

از جنوب و شمال شرق غروب
نور حق را بدیدہ ام کہ مپرس
مت پوچھو کہ شمال تا جنوب اور مشرق سے مغرب تک نور حق ہی دیکھا.....

لن ترانی کجا است ای یاران
و هو معکم بدیدہ ام کہ مپرس
مت پوچھو اے دوستو کہ ”لن ترانی“ کہاں ہے میں نے تو ”وہو معکم“ کو ساتھ
دیکھا ہے.....

طور سینا شدہ چو سینہ من
نو کلامی شینیدہ ام کہ مپرس
جو کلام میں نے سنا ہے، مت پوچھو کہ اس نے میرا سینہ طور سینا کی مثل کیوں نہ
ہو.....

نغمہ ہائی نعت من الروج
از کلامی شینیدہ ام کہ مپرس
مت پوچھو کہ اس کے کلام کی بدولت میں نے ناور انداز کے نغمات سنے ہیں.....

نقشبند باسم الا اللہ
مرشد پاک دیدہ ام کہ مپرس
اسم الا اللہ کے ساتھ نقشبند کا ایسا مرشد دیکھا کہ مت پوچھو.....

سرمدِ وہ چه نوری دیدہ اولی الایصار
 مت پوچھو کہ سبحان اللہ ایسا نور میں نے دیکھا ہے کہ آنکھوں کے لیے "اولی
 الایصار" کا سرمہ.....

شہرہٴ حسن اوست در ہمہ ملک
 وہ چه شاید گزیدہ ام کہ مپرس
 مت پوچھو کہ میں نے اس محبوب کا انتخاب کیا ہے جس کے حسن ولایت کا چرچا ہر
 سو ہے.....

حسن افزائی و روی مطلع فجر
 وہ چه شمس بدیدہ ام کہ مپرس
 جس کا چہرہ طلوع فجر کی مانند ہے واہ! مت پوچھو کہ میں نے کیسا شمس معرفت
 دیکھا ہے.....

شاہبازِ مقام او ادنی
 وہ چه عتقا گزیدہ ام کہ مپرس
 واہ میں نے کیسا نادر و کمیاب محبوب چنا ہے مت پوچھو کہ اس کی پرواز کے آگے
 شاہباز کچھ نہیں.....

مومیائی وہ طیبی کہ وہ شکتہ دلان
 وہ چه گزیدہ ام کہ مپرس
 سبحان اللہ! میں نے کیسے طیب کا انتخاب کیا ہے مت پوچھو! جو ٹوٹے ہوئے
 دلوں کے لیے مومیا (ایک دوا جو زخموں کے لیے مفید ہوتی ہے) کا درجہ رکھتا
 ہے.....

مسندِ آرائی کارگاہ الست
 وہ چه غوثی گزیدہ ام کہ مپرس
 میں نے کیسا غوث انتخاب کیا ہے، مت پوچھو کہ جو کارخانہ قدر کو زینت بخشے والا
 ہے.....

پُر کن کاسہ تہی دستان
 وہ چه شاہی گزیدہ ام کہ مپرس
 مت پوچھو کہ میں نے ایسا بادشاہ پالیا ہے جو تنگ دستوں کی جھولیاں بھر دیتا
 ہے.....

نقشبندِ نگار خانہ دل
 وہ چه ششی گزیدہ ام کہ مپرس
 مت پوچھو کہ میں نے ایسا شیخ کامل پالیا جو دلوں کو (یاد الہی) سے سجانے والا
 ہے.....

زینتِ افزائی باغ عالم انس
 وہ چه خواجہ گزیدہ ام کہ مپرس
 مت پوچھو! میں نے ایسا خواجہ چن لیا جو باغ انس و محبت کی زینت کو دو بالا کرنے والا ہے.....

(۴۸)

نکتہ معرفت ز گلشن راز
وہ چہ رہبر گزیدہ ام کہ مپرس
جو گلشن راز کا اور معرفت کا نکتہ داں ہو مت پوچھو میں نے ایسے ہی رہبر کا انتخاب
کیا ہے.....

(۴۹)

طوطی نور باغ مصطفوی
کل حسنین دیدہ ام کہ مپرس
جو رسول اللہ صلی اللہ علیہ وسلم کے نوری خاندان سے ہو، مت پوچھو ایسا گل حسنین
میں نے دیکھا ہے.....

(۵۰)

عندیب ز باغ مرتضوی
جگر زہرہ دیدہ ام کہ مپرس
مت پوچھو کہ علی وفا طہ زہرہ (رضی اللہ عنہما) کے جگر گوشہ کو میں نے دیکھا
ہے..... (رضی اللہ عنہما)

(۵۱)

نونہال ز گلشن احمد
جان معصوم دیدہ ام کہ مپرس
جو گلشن احمد کی کلی ہے، مت پوچھو ایسی معصوم ہستی کو میں نے دیکھا ہے.....

(۵۲)

مورد نص آیت تطہیر
قطب کامل گزیدہ ام کہ مپرس
مت پوچھو ایسا قطب کامل میں نے چنا ہے جو آیت تطہیر کی علامت ہے.....

(۵۳)

آیتِ از نصوص خالق پاک
مصحف نو گزیدہ ام کہ مپرس
جو خالق کائنات کی واضح نشانی ہے، مت پوچھو ایسی ذات صحیفہ کا میں نے
انتخاب کیا.....

(۵۴)

پیشوای صفوف عالم پاک
شہلی وقت دیدہ ام کہ مپرس
جو اہل علم کا پیشوا ہو، مت پوچھو ایسا شہلی وقت میں نے دیکھا ہے.....

(۵۵)

گوہری از فصوص حکمت حق
مچی دین بدیدہ ام کہ مپرس
جورب تعالیٰ کی حکمت کے موتیوں میں ایک نایاب گوہر ہے، مت پوچھو ایسا مچی
دین میں نے دیکھا ہے.....

(۵۶)

زلف آرائی مسند لولاک
وہ چہ پیری گزیدہ ام کہ مپرس
کیسا پیر (کامل) میں نے پایا ہے، مت پوچھو جو مسند لولاک کے قریب اور اس
کی زینت ہے.....

(۵۷)

از نگاہش پرند شد باریند
این تماشا بدیدہ ام کہ مپرس
اس کی نگاہ پڑنے سے تم جیسے بھی پرواز کرنے لگے مت پوچھو ایسا تماشا میں نے
دیکھا ہے.....

(۵۸)

از نگاہش سعید کشت شتی
این عجائب بدیدہ ام کہ مپرس
مت پوچھو میں نے ایسے عجائبات دیکھے کہ اس کی نظر پڑ جانے سے شتی لوگ
باسعدت بن گئے.....

(۵۹)

مرہم ریش ہائی خستہ دلان
وہ چہ معجون دیدہ ام کہ مپرس
مت پوچھو میں نے ایسی شفا دینے والی ذات کو دیکھا جو زخمی دلوں کا مرہم
ہے.....

(۶۰)

قرب اوست برتر و بالا
شہسوار می گزیدہ ام کہ مپرس
مت پوچھو میں نے ایسے شہسوار (ولایت) کو دیکھا ہے کہ ہر پست و بلند مقام کو
اس کا قرب حاصل ہے.....

(۶۱)

بحر بخشائیش چہ می گوئم
چیچ کانی ندیدہ ام کہ مپرس
میں کیا بتاؤں کہ وہ عنایات و کرم نوازی کا ایسا سمندر ہے کہ میں نے اس سا
صاحب معدن نہیں دیکھا.....

(۶۲)

کیسہ دارم تہی و کاسہ پر
چونکہ موجش شنیدہ ام کہ مپرس
مت پوچھو کہ میری (خواہشوں کی) تھیلی خالی اور کاسہ بھرا ہوا ہے کیونکہ میں نے
اس کی (معرفت کی) موجوں کی آواز سنی ہے.....

(۶۳)

سجدہ کر دم بصد نیاز آنجا
مسجد خوب دیدہ ام کہ مپرس
میں نے اتنی خوب صورت مسجد دیکھی کہ مت پوچھو اور وہاں سعادت کے ساتھ
سجدہ کر لیا.....

(۶۴)

کہ تو خواہی شراب وحدت را
در نمش ہائی دیدہ ام کہ مپرس
اگر تو شربت وحدت کا جام چاہتا ہے (نو آ) اس کے ساغر کو میں دیکھ چکا ہوں،
مت پوچھو!

(۶۵)

بعد تک و وو کہ کردہ ام شب و روز
برکائی رسیدہ ام کہ مپرس
مت پوچھو کہ شب و روز کی بھاگ دوڑ اور تجھ کے بعد میں ایسے مقام (قرب) پر
پہنچا ہوں.....

(۶۶)

در پی عشق دوستان سلیم
یک جہانی بدیدہ ام کہ مپرس
طبع سلیم رکھنے والے احباب کی محبت میں ایک جہان (نو) دیکھ چکا ہوں.....

(۶۷)

بذر طریق ادب تواضع و عجز
بمقامی رسیدہ ام کہ مپرس
کیا بتاؤں کہ عجز و انکساری اور تواضع و آداب کے ذریعے ہی میں اس منزل تک
پہنچا ہوں.....

(۶۸)

من بوقت سحر ز ہاتف غیب
مژدہ ہائی شنیدہ ام کہ مپرس
میں نے بوقت سحر ہاتف غیبی سے ایسی ایسی خوش خبریاں سنی ہیں کہ مت
پوچھو.....

(۶۹)

دوش با گوش خود ز پیرمغان
پس بشارت شنیدہ ام کہ مپرس
کیا بتاؤں کہ میں نے پیر خودم سے خود اپنے کانوں سے بہت ساری
بشارتیں سنی ہیں۔۔۔

(۷۰)

آنچہ درمن برینت از اسرار
از دل خود شنیدہ ام کہ مپرس
اسرار و رموز کے ذریعے جو کچھ میرے دل میں ڈالا گیا مت پوچھو کہ میرے دل
میں بھی وہی تھا.....

(۷۱)

گرنویم ز شرح او طومار
شمہ زانچہ دیدہ ام کہ مپرس
میں نے جس طرح اس شیخ (معرفت) کو دیکھا ہے اگر اس کی شرح لکھوں تو مت
پوچھو کہ ایک مخیم کتاب تیار ہو جائے.....

(۷۲)

میکشایم نقاب درپچہ ذلیک ہا
حاسدانرا بدیدہ ام کہ مپرس
اگر میں چاہوں تو اس کے مقامات سے پردہ اٹھا دوں مگر میں نے ایسے حاسدوں
کو دیکھا ہے کہ مت پوچھو.....

(۷۳)

مہر کردم کینج آن اسرار
مستحق را شنیدہ ام کہ پرس
میں کیا بتاؤں کہ جس نے کان لگا کر ان کی بات کو سنا وہ آہستہ آہستہ عرفان کا ماہر ہو گیا۔۔۔۔۔

(۷۴)

با تو گوئیم از ان دلیدہ
ہنوز چشم بد را بدیدہ کہ پرس
میں چاہوں تو تمہیں ان اسرار کے متعلق بادوں لیکن میں بڑی نگاہوں کو دیکھتا ہوں۔۔۔۔۔

(۷۵)

گرچہ ہستم ز محصیت پر بار
حکم لا تقطو شنیدہ ام کہ پرس
اگرچہ میرے گناہوں کا بوجھ بہت بھاری ہے لیکن ”حکم لا تقطو“ کو میں نے سنا ہے۔۔۔۔۔

(۷۶)

گرچہ دارم گنہ ز سر تا پا
ز مغفرت را شنیدہ ام کہ پرس
اگر میں سر سے پاؤں تک گنہ گار ہوں لیکن میں نے مغفرت کے بارے میں بھی سنا ہے۔۔۔۔۔

(۷۷)

دنگیرا تو ونگیری کن
یار یاری بدیدہ ام کہ پرس
اے مدد فرمانے والے اے تو میری مدد کر، مت پوچھ کہ دوستوں کو میں نے دیکھ لیا۔۔۔۔۔

(۷۸)

گر بگویم ز وصف تو صد سال
انتہائی ندیدہ ام کہ پرس
اگر تیرے اوصاف و کمالات کو سو سال تک بیان کروں مت پوچھ تو بھی ختم نہ ہوں۔۔۔۔۔

(۷۹)

بر سر چہ تو ہشتہ زر
این دو مصراع دیدہ ام کہ پرس
تیری پیشانی پر یہ دو مصرعے سونے سے لکھے ہوئے دیکھے ہیں کیا بتاؤں، مت پوچھ۔۔۔۔۔

(۸۰)

ہر کہ دیدہ این مقام عبرت بار
حب و طنش ندیدہ ام کہ پرس
کیا بتاؤں جس کسی نے اس مقام عبرت کو دیکھ لیا اس میں پھر کبھی حب وطن میں نے نہیں دیکھی۔۔۔۔۔

(۸۱)

مولوی بس کن و ملامت وز جر
سبق عشق نخواندہ ام کہ پرس
کیا بتاؤں مولوی بس کر تیرے لیے ملامت ہے کیونکہ تو نے عشق کے علاوہ کچھ نہ دیکھا۔۔۔۔۔

(۸۲)

در دل صاف شیشہ مرشد
نور احمد ہر بدیدہ ام کہ مپرس
مت پوچھو کہ میں نے مرشد کریم کے قلب اطہر میں نور احمد کو دیکھا ہے.....

(۸۳)

در ہوائی وصال نور احمد
چہ مشقت کشیدہ ام کہ مپرس
مت پوچھو کہ نور احمد کی تمنا میں کیسی کیسی مشکلات سہی ہیں.....

(۸۴)

این غزل راز وحی علم غیب
نصف امشب شنیدہ کہ مپرس
مت پوچھو کہ اس قصیدہ کو میں نے آج رات ہاتفِ نبی سے سنا ہے.....

(۸۵)

این قصیدہ ہر انچہ بنو شتم
چچ افزون تکلفہ ام کہ مپرس
اس قصیدے میں جو کچھ بھی میں نے لکھا ہے مت پوچھو کہ اس میں ذرا سا بھی
مبالغہ نہیں.....

(۸۶)

این نہ شعرست از خراف چند
بلکہ از حق شنیدہ ام کہ مپرس
یہ قصیدہ یونہی فضول اشعار نہیں، مت پوچھو کہ ان کو حق سے میں نے سنا ہے.....

(۸۷)

با قلم زر بلوح دل بنو لیس
مثل این را ندیدہ ام کہ مپرس
کیا بتاؤں کہ سونے کے قلم سے دل کی لوح پر تحریر کر کیوں کہ میں نے اس جیسا
(قصیدہ) نہیں دیکھا.....

(۸۸)

در دل صدق ورو کن شب و روز
زو عجائب شنیدہ ام کہ مپرس
دن رات صدق دل سے اسے ورد کر کیونکہ اس کے بارے میں جو عجائبات میں
نے سنے ہیں، مت پوچھو.....

(۸۹)

لہک باید کہ در عمل آری
حال بیعمل دیدہ ام کہ مپرس
اس پر عمل کرو کیونکہ بے عمل لوگوں کا جو حال ہے میں نے دیکھا ہے، مت
پوچھو!.....

کتابیات



- (۱) قرآن کریم (کنز الایمان فی ترجمۃ القرآن) لاہور
- (۲) اقبال احمد اختر القادری، مفتی اعظم، مطبوعہ کراچی
- (۳) امام علی شاہ مکان شریفی، سید مکتوبات قطب ربانی (فارسی) مرتبہ، محمد فضل نعیم، مطبوعہ لاہور ۱۳۵۹ھ / ۱۹۴۰ء
- (۴) جاوید اقبال مظہری، عطائے ربانی، کراچی
- (۵) جہانگیر اللغات، لاہور
- (۶) فیروز الدین رازی، پروفیسر، فرہنگ نامہ جدید (فارسی) مطبوعہ کراچی ۱۹۸۹ء
- (۷) محمد مسعود احمد، پروفیسر ڈاکٹر، ماہ و انجم، مطبوعہ سیالکوٹ ۱۴۰۳ھ / ۱۹۸۳ء
- (۸) محمد مسعود احمد، پروفیسر ڈاکٹر، تذکرہ مظہر مسعود، مطبوعہ کراچی ۱۳۸۸ھ / ۱۹۶۹ء
- (۹) محمد رفیع، مولانا، فرہنگ فارسی، مطبوعہ کراچی ۱۹۹۰ء
- (۱۰) محمد ظفر اللہ خاں، شجرۃ انساب پیران طریقہ نقشبندیہ مجددیہ (خاندان جناب سید امام علی شاہ) مطبوعہ مطبع آئینہ سکندری ۱۲۷۶ھ / ۱۸۵۹ء بحوالہ ماہ و انجم
- (۱۱) مرآة المحققین (قلمی حاشیہ) مکتوبہ مولانا منظور احمد مکان شریفی، مطبوعہ لاہور ص ۴۰
- (۱۲) نور احمد تخت ہزاری، مولانا، آیات القیومیہ (قلمی مخطوط) ۱۲۹۳ھ / ۱۸۷۶ء مخزونہ، کتب خانہ ڈاکٹر محمد مسعود احمد، کراچی

الحمد لله الذي جعل في هذه الآيات بعبارة مبسطة من آيات غيبية حضرت سرور انبیا صلی الله علیه و آله و سلم ^{الآیات}
در حال غیور و دلاوری با تمام سید و مقصود این بنام ایام

هر چند که جمع این آیات هیفته اند هر یک کوریت نایاب در دست یافتنی و چو نیست از شکوة بنوت
در مدحی است از دیده ولایت کاروان کزین قیل از آن است و عیال اندک است بنمود لیکن برکت ذکر اخلاق

و بیان مقامات و احوال کرم نهانی که بخدمت سدره ابدیه طلب رسیده اند و در طلب طلب ^{در غایت}
بزرگار جوانی در ماضی اند ولی بکینه مطلوب برده اند این دولت سنی و نعت نبی حاصل شده است که ^{در بیان}

این آیات قیوم است با حرکت قیوم العالم حضرت خواجه دام علیهم که نزد صحیفه بی بی خلق صدر یافته بر ما ^{این آیات}
اسرار است مشرف کرد چون این کنگار در به نشان او در کار بفرجهت سرور دین و دنیا و مودت طایفه ^{سازگار}

سازگان طری یعنی سر کاتب العین از شانه بیج و سبلی میزند دست صدق و ارادت بر امان رحمت تو امان ^{جمع است}
خواجگان عابدان نغشندید بقدردان سده تازه بنشین اوقات خود را بدیاجی اینها نه علمه که پرورده و از خاک ^{است}

حفت برده شده ^{نفس است} از اصل نافع صرف نموده گنایک القوتیه جمع نموده برین امید تا شاید بمقدوم المومنین ^{است}
نموده زمره دوستان و جهان نموده کرده بطلقت عیم خویش و آفریدوینان ان الحمد لله رب العالمین و صلی الله علیه ^{است}

و علی خیر خلقه محمد و آله و ائمه ایماهم اجمعین تسلیما کثیرا کثیرا

(عکس مخطوطه آیات القیومیه)

ادارہ مسعودیہ کی کتب ملنے کے پتے

۱۔ ادارہ مسعودیہ، ۲/۶، ای ناظم آباد، کراچی۔ فون 92-21-6614747

۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم

روڈ، کراچی فون نمبر 2633819-2213973

۳۔ محمد عارف و عبدالرشید مسعودی۔ اسٹاکسٹ ادار مسعودیہ کراچی

شاپ نمبر B-2 سرنج منزل امام بارگاہ اسٹریٹ نزد کچھی میمن سجدہ بالمقابل گلگ

ہوٹل صدر کراچی، پاکستان۔ فون نمبر: 21-5217281

موبائل: 0320-5032405

۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی، لہ فرقان آباد،

کراچی نمبر ۵، فون: 4910584-4926110

۵۔ ضیاء القبر آن۔ 14۔ انفال سنٹر، اردو بازار، کراچی

فون: 021-2630411-2210212

۶۔ فرید بک اسٹال، ۳۸۔ اردو بازار لاہور، فون نمبر۔ 042 224899

۷۔ مکتبہ الجامعہ نقشبندیہ بستان العلوم۔

کڈہالہ (مجاہدہ آباد)، آزاد کشمیر براستہ گجرات، اسلامی جمہوریہ پاکستان۔

۸۔ گلوبل اسلامک مشن 355 والٹ اسٹریٹ سویٹ ۲ یونکرس، نیویارک 701، 1

P.O.Box:1515 ٹیلیفون: 709-1705 (914)709-1593 فیکس: 709-1593 (914)

۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز JD 7، B

انگلینڈ، U.K۔